

శుభకృన్మామసంవత్సరః, ఉత్తరాయణం, శిశిరఋతుః, మాఘమాసః, కృష్ణపక్షః,
సప్తమీ తిథిః, భానువాసరః (ఆదివారము) - 12.02.2023 - 242వ రోజు

సభాపర్వం - ఛర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

హ్యస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ శ్రీమహాభారతే సభాపర్వాంతర్గత అర్థాభిహరణపర్వణి

అష్టాత్రింశోఽ ధ్యాయః

భీష్మ ఉవాచ

ఇంద్రద్యుమ్నో హతః క్రోధాత్ యవనశ్చ కశేరుమాన్ ।

పర్వతానాం సహస్రం చ చక్రేణ పురుషోత్తమ ।

విభిద్య పుండరీకాక్షః ద్యుమత్యేనమయోధయత్ ॥ 38-706 ॥

మహేంద్రశిఖరే చైవ నిమేషాంతరచారిణౌ ।

జగ్రాహ భరతశ్రేష్ఠ వరుణస్యాభితశ్చరా ॥ 38-707 ॥

ఇరావత్యాముఖౌ చైతౌ అగ్నిసూర్యసమౌ బలే ।

గోపతిస్తాలకేతుశ్చ నిహతౌ శార్ఙ్గధన్వనా ॥ 38-708 ॥

అక్ష ప్రతనే చైవ నేమిహంసపథేషు చ ।

ఉభౌ తావపి కృష్ణేన స్వరాష్ట్రే వినిపాతితౌ ॥ 38-709 ॥

ప్రాగ్జ్యోతిషం పురశ్రేష్ఠమ్ అసురైర్బహుభిర్హుతమ్ ।

ప్రాప్య లోహితకూటాని కృష్ణేన వరుణో జితః ।

అజేయౌ దుష్ప్రధర్షశ్చ లోకపాలో మహాద్యుతిః ॥ 38-710 ॥

ఇంద్రద్వీపో మహేంద్రేణ గుప్తో మఘవతా స్వయమ్ ।

పారిజాతో హృతః పార్థ కేశవేన బలీయసా ॥ 38-711 ॥

పాండ్యం పాండ్రం మాత్స్యం చ కలింగం చ జనార్దనః ।

జఘాన సహితాన్ సర్వాన్ అంగరాజే చ మాధవః ॥ 38-712 ॥

ఏష చైకశతం హత్వా రథేన క్షత్రపుంగవాన్ ।

గాంధారీమవహాత్ కృష్ణః మహిషీం యాదవర్షభః ॥ 38-713 ॥

బభ్రోశ్చ ప్రియమన్విచ్ఛన్ ఏష చక్రగదాధరః ।

వేణుదారివృతాం భార్యామ్ ఉన్మమాథ యుధిష్ఠిర ॥ 38-714 ॥

పర్యాప్తాం పృథివీం సర్వాం సాశ్వాం సరథకుంజరాం ।

వేణుదారివశే యుక్తాం జిగాయ మధుసూదనః ॥ 38-715 ॥

అవాప్య తపసా వీర్యం బలమోజశ్చ భారత ।

త్రాసితాస్సగణాస్సర్వే బాణేన విబుధాధిపాః ॥ 38-716 ॥

వజ్రాశనిగదాపాశైః త్రాసయద్భిరనేకశః ।

తస్య నాసీద్రణే మృత్యుః దేవైరపి సవాసవైః ॥ 38-717 ॥

సోఽభిభూతశ్చ కృష్ణేన నిహతశ్చ మహాత్మనా ।

ఛిత్వా బాహుసహస్రం తు గోవిందేన మహాత్మనా ॥ 38-718 ॥

ఏష పీఠం మహాబాహుః కంసం చ మధుసూదనః ।

పైఠకం చాతిలోమానం నిజఘాన జనార్దనః ॥ 38-719 ॥

జంభమైరావతం చైవ విరూపం చ మహాయశాః ।

జఘాన భరతశ్రేష్ఠ శంబరం చారిమర్దనం ॥ 38-720 ॥

ఏష భోగవతీం గత్వా వాసుకిం భరతర్షభ ।

నిర్జిత్య పుండరీకాక్షః రాక్మిణేయమమోచయత్ ॥ 38-721 ॥

ఏవం బహూని కర్మాణి శిశురేవ జనార్దనః ।

కృతవాన్ పుండరీకాక్షః సంకర్షణసహాయవాన్ ॥ 38-722 ॥

ఏవమేషోఽసురాణాం చ సురాణాం చాపి సర్వశః ।

భయాభయకరః కృష్ణః సర్వలోకేశ్వరః ప్రభుః ॥ 38-723 ॥

ఏవమేవ మహాబాహుః శాస్తా సర్వదురాత్మనామ్ ।

కృత్వా దేవార్థమమితం స్వస్థానం ప్రతిపత్స్యతే ॥ 38-724 ॥

ఏష భోగవతీం రమ్యాం ఋషికాంతాం మహాయశాః ।

ద్వారకామాత్మసాత్ కృత్వా సాగరం గమయిష్యతి ॥ 38-725 ॥

ఇతి శ్రీమహాభారతే నభావర్షాంతర్గత అర్థాభిహరణపర్వణి

అష్టాత్రింశాధ్యాయే వింశతిశ్లోకాః



సూభాషితమ్

త్వత్ప్రత్రరహితం యత్తు పత్రం వా పుష్పమేవ వా ।
సువర్ణేన కృతం రజతం రత్నమేవ వా ।
మమపాదాబ్జపూజాయామ్ అనర్హే భవతి ధ్రువమ్ ॥

అహింసా ప్రథమం పుష్పం పుష్పమింద్రియనిగ్రహః ।
సర్వభూతదయాపుష్పం క్షమాపుష్పం తతః పరమ్ ॥
జ్ఞానపుష్పం తపఃపుష్పం ధ్యానపుష్పం చ సప్తమమ్ ।
సత్యం చైవాష్టమమ్ పుష్పం ఏభిస్తుష్యతి కేశవః ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహిం మహిశాః ।
గోబ్రాహ్మణేభ్యశ్చభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

